



SP.: 24

Tél: 22-21-04

Bamako (Mali)

## Jamanakuntigi ka Tumutu ni Gawo taama



kòsòn Dire Sèkison kèra Sèkison nkana ye. Nka halisa jamanakuntigi k'a b'a nyini direkaw fè u k'u nyèsin baganmara ma duguw kèrèfèlaw la, baganmara min ni sènè bè taa nyògòn-fè.

Min ye Gurumarusu Sèkison ye, Mali nyèmogò fòlò y'a jira ko yen politik walew nyenabòbagaw ma pariti "UDPM" ka nyinitaw n'a kunti-lennaw faamu, o de kòsòn yen Sèkison kalifara Pariti yèrè konyenabò jèkulu "BEC" ma.

Peresidan y'i sin-si nisogow ni wusurw ladonni kan kòsèbè, bawo o sarali ye "UDPM" tonden nyumanya misali ye. O temenen kò, jamana ka baara caman sirilen don o nafolow de la, Gawo ni Tumutu maraw kòno.

A ko taama kuncèli senfè Tumutu ni Gawo maraw kòno, Zenerali Musa TARAWELE y'a jira k'a jigi b'a la k'a fò ko k'a daminè san 1987 in na, an haminankow bèna nògòya mara fila ninnu kòno sumanko yèrèlabò fanfèlè la.

O kukumu kòno Dire ye baara min kè, o nyògòn ka dogò, o de



An balimakè Abudulayi Amadu SI min ye Mali ka lasigiden ye Hindi jamana kan, o y'a ka yamaruyasèbènw di ntènendon san kalo filanan tile 9.

A ye sèbèn ninnu di Hindi jamanakuntigi Ziyani Zayili SINGI ma Peresidan Musa TARAWELE tógò

Mali ka nyògòndòn tè biko ye. A kumana Mali lawale kan donniya taasira fè ani dònnikèlaba minnu tun bè Mali kòno i n'a fò Amèdi BABA. A kumara fana donni-nyiniyòrò min tun bè an ka jamana kan i n'a fò Digarebere misiri Tumutu dugu kòno.



## Mali Lasigiden sigira Hindi

la. A ye Mali jama n'a kuntigi ka folilase Hindi jama n'a kuntigi ma, Mali fangaso n'a forobaton tógò la.

An ka lasigiden in y'a fò ko Mali jama ka kòlòsili bè ka taa Hindi jama ka waleyaw ma ka nyèsin u ka jamana kònokow yiriwali ma ani u ka jamana kòkankow yiriwali.

A ko Hindi jamana bè o nyètaa baara min na, u ye wasa min sòrò o baaraw la o ka kan ka kè misaliya nyuman ye jamana yiriwataw bèe ma. A ko ale bè'n'a jija Mali ni Hindi jamana ka jèkawalew ka jiidì.

Abudulayi Amadu SI ye Mali ka dinyèsira dantigè u ye ani (an ka fangaso ni forobaton "UDPM" kunti-lennaw.

Hindi jamana kuntigi ka jaabi kòno, a y'a jira lasigiden in ná k'a b'a ka so. A ko Hindi jamana ni

A y'a jira fana ko Hindi jamana ye faamuyali caaman sòrò baara dama dbw la i n'a fò sènè ni izinikow ani kènèya ni kalankow siratigè la. A ko o faamuya min b'ale ka jamana kan, olu bè se ka Mali demè o siratigèw la ani Afiriki jamana tbw.

A ko min ye Hindi ni jamana wèrèw cèla ye, olu ni Mali bèe "nònalinyew" ka kulu la, jamana minnu sirilen tè setigi jamana ka miiriyaw la.

Hindi jamanakuntigi Ziyani Zayili SINGI tilala k'a fò ko olu ni Mali fangaso ka miiriya ye kelen ye dinyè kunkanko caman na.

An ka lasigiden Abudulayi Amadu SI ni Hindi fangaso kòkankow minisiri ye nyògòn ye, a ni taamasiraw minisiri fana ye nyògòn ye san kalo filanan tile 11.

Mali foroba tòn "UDPM" Sekeretèri Zenerali ni Peresidan Musa TARAWELE n'a furumuso ni jèkuluba dò seginna ka bó taama la, jumadon san 1987, marisi kalo tile 6, taama min y'u lase Mali mara wòronan ni wolonfilananw kòno, n'o ye Tumutu ni Gawo ye.

Nyògònsirataama in kèra sababu ye jamanakuntigi ni jamana denw n'u nyèmogòw k'u hakilinataw falen u haminakow kan k'a lajè ji nyèmajòlen na, an ka jamana mara fila ninnu gèlèyaw bè se ka latèmè ni fèerè minnu ye Peresidan Musa TARAWELE y'a jira kunnafonilaw la ko nin y'a san naaninan ye, a tun ye taama kè yòrò Kofòlen ninnu na, nka o ye a sòrò gèlèya tun b'a yòròw mògòw ni nyògòn cè politik sira kan.

Zenerali Musa TARAWELE y'a kan bila u ma u ka segin u kò k'u nyèsin jamana ka nyètaa walew ma, san-ko sumanko yèrèlabò kadara kòno.

## Minisiri fólò ka nyögönyew

Fangaso Minisiri fólò Porofosèri Mamadu DANBELE ye Shinuwa jamana ka baarajèkulu nyèmógò dów bisimila a ka baarada la taratadon, san kalo sabanan tile saba selifana waati la.

Shinuwa jamana ka baarajèkulu nyèmógò ninnu ka kuntigiya tun bè Fangi JIYADI de bolo, o y'u ka nyèmógòkuluba kòkan-kow nyènabóbaga ye.

Fangi JIYADI ka kuma la, a y'a jira ko Mali baarakèlaw ka tòn kuntigiba Bakari KARANBE tun taara teriya taama la Shini jamana kónò k'o taama jaabi de ye olu ka nin taama ye.

A ko nin jaama in lawulila ka baarajèkulu fila ka teriya sinsi. A ye layidu ta ko Shini jamana baarajèkulu bèna Mali baarakèlaw demè baarakalan siratigè-la.

Minisiri fólò y'a jira ko kabini Mali y'a ka yèrèmahòronya ta, a ni Shini jamana ye teri ye, wa fèn ma bè o teriya la fana.


A ko o teriya bè ka sinsi, bawo sanga ni waati bèe jamana fila ka jèkuluw bè nyögòn sirataama. Porofosèri Mamadu DANBELE ko an ka jamanakuntigi ye taama caman kè Shini o siratigè la.

A ko k'a bè Shinuwa baarakèlaw fo, minnu bè ka Mali demè a ka nyètaa baaraw la. Ko Shinuwa minnu bè baara la an fè yan, u tè sègèn, u tè nyinè, u nison ka di u ka baara la.

A ko fana Mali ni Shini jamana jèlen ciyakèda minnu nyèmógòya la, o ye fèèrè ye min bè kè sababu ye k'o baaradaw ka sòrò jiidì.

Kuma ninnu kèra Zu Hayi PINGI nyèna, o ye Shini lasigiden ye Mali la ani Mamadu Namori TARAWELE, o ye Minisiri fólò ka baarada kuntigi ye; Nuhum TARAWELE fana tun bè yen, o ye Minisiri fólò ka kòrosigi dó ye.

Fangaso minisiri fólò ye Kore jamana baarajèkulu ka cidèn dów bisimila alamisa san kalo sabanan tile 5. Cidenkulu in nyèmógòya tun bè Kimu Bàngi HI de bolo,



MINISIRI FOLO NI ALIZERI MINISIRI BASHIRU URUWISI

o ye Kore baarajèkulu nyèmógò dó ye min ka wale nyèsinnen bè jamana wèrèw sirataama ma.

O nyögönye senfè, Mali ni Kore jamana cèla bè lahalaya min na, u da sera o ma ani dinyè jamana wèrèw ka jèkawale damadòw.

Kore jamana fan fila minnu farala ka bè nyögòn na setigi jamanaw ka waleya juguw fè, o fan fila bè se ka fara nyögòn kan cogo min, u kuman'o fana kan.

Porofosèri Mamadu DANBELE ye Kore jòyòrò jira Mali baara la, faamuya siratigè la, izinikow siratigè la ani cikè siratigè.

Nyènajèsoba min bè Badalabugu Bamakò, yan, o ye Kore ka baara de ye. Samankò senèkènèw labènni ka ji lana forow kónò, o fana ye Kore ka baara de ye; minisiri fólò kumana nin bèe kan.

Min ye Jikòronin bógòdilan izini ye, Kore ni Mali bè jè o nyèmógòya la, Mali baaradenw ni Koreka minnu bè baara la yen, olu na hakilina nyuman di nyögòn ma baara kècogo nyuman na.

Minisiri fólò y'a jira ko Koreka ninnu ka baarakècogo diyara Malidenw bèe ye. Kimu Jóngi HI ka kuma kónò, a ko ale kabakoyara ka kólòsi Mali ka nyètaa bè ka jiidì.

A ko Mali bè ka taa nyè hadamadenya sira fè ani nafasòrosira fana fè Peresidan Musa TARAWELE ka nyèmógòya kónò.

Kuma ninnu kèra Kore lasigiden Hangi HI HO nyè na ani Seku Minanju TARAWELE n'o bè forobaton nyèmógòkulu la, Nuhum TARAWELE fana tun bè yen, o ye minisiri fólò ka kòrosigi dó ye.

Afiriki Arajosow ka tòn "URTNA" kuntigi Faransuwa ITUWA bisimilala Fangaso minisiri fólò Porofosèri Mamadu DANBELE fè sibiridon san kalo 3 nan tile 7.

U ka kumaw senfè, Faransuwa ITUWA ye Nayirobi kibarujènsenso ka baaraw dantigè minisiri fólò ye. So in ka walew tun bè ka senfile, sisan a ka walew bèna jènsèn ka se a arajosò tonden bèe ma.

Cikèbugudaw bè kunnafoni cogo min na, o kalan bè kè Wagadugu kalansoba dó la ko "CIRRO", Faransuwa ITUWA y'o fana ka walew nyèfò. Kibarujènsènda min jòra Bamako, a y'o fana ka baaraw nyèfò minisiri fólò ye.

Minisiri fólò y'a jira ko Mali fangaso bèna seko damajira kè walasa faantan jamanaw ka nyögòn-kunnafoni bè jiidì cogo min. A ye "URTNA"

fo a ka cèsiri la Afiriki kunnafoniw jènsènni na Afiriki denw yèrè fè.

Kuma ninnu kèra Mamadu Namori TARAWELE nyèna, o ye minisiri fólò ka baarada kuntigi ye, ani Medunu LO min ye "URTNA" ka Bamako bolofara kuntigi ye. Arajo Mali ni Telewison kuntigi Yunusi Amèyi BIKO fana tun bè yen ani Kena NYARE, o ye minisiri fólò ka kòrosigi dó ye.

O tèmènen kò, minisiri fólò ye Bashiru URUWISI bisimila, o ye Alizeri jamana ka kunnafonikow minisiri ye, wa u ka forobaton "FLN" nyèmógò dó don. Ale ni Madamu GAKU Fatu NYANGI tun bè nyögönfè, Mali kunnafonikow ni Nègèjurusow minisiri. Alizeri lasigiden Abudèli Gani AKIBI fana tun bè u nòfè ani Tijani GISE min ye jamana-kuntigi ka kòrosigi dó ye.

U ka kumaw fanba tun bè min kan, o ye Mali ni Alizeri ka jèkawalew bè se ka jiidì cogo min. Minisiri fólò y'a jira ko an ni Alizeri ka teriya bè ka taa nyè k'o teriya in bè se ka ta misali ye jamana yiriwata tów fè

Porofosèri Mamadu DANBELE ye Alizeri Minisiri fo Mali fangaso n'a forobaton "UDPM" tógò la, ka d'a kan a cèsirilen bè jamana fila ninnu ka kokènyögònya jiidì la.

Bashiru URUWISI fana ye a ka Peresidan Shadili BENIJE-DIDI ka foli lase, balimaya foli. A ye u ka forobaton "FLN" fana ka foli lase Peresidan Musa TARAWELE ma ani tondenw bèe.

A ye dugawu kè nyögònsirataama min bè jamana fila nyèmógòw cè o kana kòtigè; o nyögònsirataama ka jiidì politiki sira fè ani fangaso sira fè. A ko jamana yiriwataw dama ka nyögònsirataama de bè faantanya gen ka bó an da la.

Kuma ninnu kèra Mamadu Namori TARAWELE nyèna ani Sedi-na Umaru DIKO, o ye minisiri fólò ka kòrosigi ye.



MINISIRI FOLO BE KA "URTNA" BAARADA DAYELE